

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ប្រ.ក/លេខ ០៩.០១៥/០៧ គជប.អគ្គ.ពស

ភ្នំពេញ ថ្ងៃទី ៤ ខែ កញ្ញា ឆ្នាំ ២០០៧

ការផ្សាយបញ្ជីទីតាំងការិយាល័យបោះឆ្នោត និងការិយាល័យចុះឈ្មោះបោះឆ្នោត

នៅថ្ងៃទី ៤ ខែ កញ្ញា ឆ្នាំ ២០០៧ គណៈកម្មាធិការជាតិរៀបចំការបោះឆ្នោត (គ.ជ.ប) បានធ្វើសន្និសីទសារព័ត៌មាន មួយដើម្បីផ្សព្វផ្សាយអំពីទីតាំងការិយាល័យបោះឆ្នោត និងការិយាល័យចុះឈ្មោះបោះឆ្នោត ដល់គណបក្សនយោបាយ អង្គការមិន មែនរដ្ឋាភិបាល និងអ្នកសារព័ត៌មានជាតិ និងអន្តរជាតិ ។

ឯកឧត្តម អ៊ឹម ស៊ុនធី ប្រធាន គ.ជ.ប បានមានប្រសាសន៍នៅក្នុងសន្និសីទសារព័ត៌មានដែលមានអ្នកចូលរួមប្រមាណ ៥៥ នាក់ ថា បញ្ជីទីតាំងការិយាល័យបោះឆ្នោត និងការិយាល័យចុះឈ្មោះបោះឆ្នោត នឹងត្រូវបិទផ្សាយនៅថ្ងៃទី ៥ ខែ កញ្ញា ឆ្នាំ ២០០៧ នៅតាមសាលារៀន សង្កាត់ ទូទាំងប្រទេស ។ ជាមួយគ្នានេះ ឯកឧត្តមបានស្នើឱ្យប្រព័ន្ធផ្សព្វផ្សាយព័ត៌មានទាំងអស់ជួយធ្វើការ ផ្សព្វផ្សាយដល់ប្រជាពលរដ្ឋ ដើម្បីឱ្យពួកគាត់ទទួលបាននូវព័ត៌មាននេះ ហើយចូលរួមពិនិត្យមើលការបិទផ្សាយនេះឱ្យបាន គ្រប់ៗគ្នា ។

ឯកឧត្តមបានបន្ថែមថា សម្រាប់ឆ្នាំនេះ ការពិនិត្យបញ្ជីឈ្មោះ និងចុះឈ្មោះបោះឆ្នោត នឹងចាប់ផ្តើមពីថ្ងៃទី ១៥ ខែ កញ្ញា ដល់ថ្ងៃទី ២០ ខែ តុលា ឆ្នាំ ២០០៧ ។ បច្ចុប្បន្ន គ.ជ.ប បានរៀបចំសៀវភៅណែនាំ សៀវភៅជំនួយស្មារតី ដែលពាក់ព័ន្ធនឹងការ ពិនិត្យបញ្ជីឈ្មោះ និងចុះឈ្មោះបោះឆ្នោត ហើយត្រូវមកបញ្ជូនសៀវភៅនេះ ទៅស្បៀងឃុំ សង្កាត់ ក្រុមប្រឹក្សាឃុំ សង្កាត់ និង ត្រូវមកបើកវគ្គបណ្តុះបណ្តាលនៅថ្ងៃទី ៦ ខែ កញ្ញា ខាងមុខនេះ ដល់មន្ត្រីលេខាធិការដ្ឋាននៅ ២៤ ខេត្ត ក្រុងទូទាំងប្រទេស ។ ឯកឧត្តមបានសង្កត់ធ្ងន់ថា ការពិនិត្យបញ្ជីឈ្មោះ និងចុះឈ្មោះបោះឆ្នោតឆ្នាំនេះ គឺបំរើឱ្យការបោះឆ្នោតជ្រើសតាំងតំណាងរាស្ត្រ នាថ្ងៃទី ២៧ ខែ កក្កដា ឆ្នាំ ២០០៨ ខាងមុខនេះ ។

ឆ្លើយតបទៅនឹងសំណួរអ្នកសារព័ត៌មានអំពីនីតិវិធីនៃការស្រង់ឈ្មោះអ្នកបោះឆ្នោតចូលក្នុងទម្រង់ ១០២៥ ឯកឧត្តម ទេព នីថា អគ្គលេខាធិការ គ.ជ.ប បានធ្វើការពន្យល់អំពីការស្រង់ឈ្មោះអ្នកបោះឆ្នោតដែលត្រូវលុបចេញពីបញ្ជីបោះឆ្នោត គឺ ស្រង់ឈ្មោះអ្នកបោះឆ្នោតដែលបានផ្លាស់ទីលំនៅចេញពីឃុំ សង្កាត់ ស្លាប់ មានឈ្មោះស្នូន ត្រូវដកហូតសិទ្ធិបោះឆ្នោត ដោយផ្អែកទៅ លើឯកសារមេភូមិ ស្បៀងឃុំ សង្កាត់ ដែលពួកគាត់ដឹងពីមុខសញ្ញាដែលត្រូវលុប និងផ្អែកលើប័ណ្ណព័ត៌មានអ្នកបោះឆ្នោតដែល នៅសល់ ហើយការស្រង់នេះ មេភូមិមិនមានសិទ្ធិសម្រេចលុបឈ្មោះអ្នកបោះឆ្នោតណាម្នាក់ឡើយ គឺស្រង់ឈ្មោះដើម្បីបញ្ជូនមក ឱ្យស្បៀង ឃុំ សង្កាត់ ដើម្បីសម្រេចលុបដោយផ្អែកលើភស្តុតាង ហើយបញ្ជីនេះបិទផ្សាយនៅថ្ងៃ ទី ២ ខែ សីហា រហូតដល់ថ្ងៃទី ២០ ខែ តុលា ដើម្បីឱ្យប្រជាពលរដ្ឋធ្វើការតវ៉ា ទៅលើឈ្មោះដែលនឹងត្រូវលុបនេះ ។ ឯកឧត្តម បានបន្តថា រហូតមកដល់ពេលនេះ គ.ជ.ប ពុំទាន់បានលុបឈ្មោះអ្នកបោះឆ្នោតណាម្នាក់ចេញពីបញ្ជីបោះឆ្នោតនៅឡើយទេ ។